
परिपत्रक :- राज्यामध्ये "महात्मा गांधी तंटामुक्त गाव मोहिम" गृह विभाग शासन निर्णय दिनांक १९.७.२००७ अन्वये 
दि.१५ ऑगस्ट, २००७ पासून सुरु करण्यात आली आहे. शासन निर्णय, दि.१९.७.२००७ च्या परिच्छेद ६(३)(१) अन्वये 
राज्यातील सर्व ग्रामपंचायतींना ग्रामसभा आयोजित करुन एक "तंटामुक्त गाव समिती" स्थापन करणे अनिवार्य केलेले 
आहे. तसेच परिशिष्ट -१अ नुसार दि.१५ ऑगस्ट ते ३० ऑगस्ट या कालावधीत ग्रामसभा आयोजित करुन ग्रामपंचायतीने 
मोहिमेतील सहभाग निश्‍चित करावा ब तंटामुक्‍त गाव समितीची निवड करावी असे शासन आदेश आहे. ग्रामपंचायतीच्या 
निवडणूका व अन्य काही कारणामुळे काही ग्रामपंचायतींना तंटामुक्त गाव समिती स्थापन करणे शक्‍य झाले नाही, म्हणून 
राज्यतील ज्या ग्रामपंचायतींनी अद्याप "तंटामुक्‍त गाव समिती" स्थापन करुन मोहिमेतील सहभाग निश्‍चित केलेला नाही त्या 
ग्रामपंचायतींना ग्रामसभा आयोजित करुन तंटामुक्‍त ग्राम समिती स्थापन करण्यास आणि मोहिमेची अंमलबजावणी 
करण्यास अनुमती देण्यात येत आहे. दिनांक ३० ऑगस्ट २००७ नंतर ग्रामसभा आयोजित करुन ज्या ग्राम पंचायतीनी 
मोहिमेतील आपला सहभाग निश्‍चीत केलेला आहे, त्या सवं ग्रामपंचायती व ज्या ग्रामपंचायती यापुढे ग्रामसभा आयोजित 
करुन मोहिमेतील आपला सहभाग निश्‍चित करतील त्यांना पारितोषिकासाठी दि.१५ ऑगस्ट, २००८ ते दि.१४ ऑगस्ट, 
२००९ या वर्षांसाठी सहभागी करुन घेण्यात येईल. 

